

پیکیزز گروپ میں تاریخی لیبر ایگریمنٹ کا اعلان، مزدوروں میں خوشی کی لہر

لاہور (لیبر نیوز ویب ڈیسک) پیکیزز گروپ ورکرز یونین کے زیر اہتمام آئی سی پاکستان میں سال 2026-2027 کے لیے نئے دو سالہ صنعتی معاہدے کا تاریخی اعلان کر دیا گیا ہے

اس سلسلے میں منعقد ایک پُروکار تقریب میں یونین کے جنرل سیکرٹری شیخ محسن الیاس نے کارکنان کو معاہدے کی تفصیلات سے آگاہ کیا، جس کے تحت ملازمین کی تنخواہوں اور دیگر مراعات میں نمایاں اضافہ کیا گیا ہے

تقریب میں ارشد بیگ، عامر عالم اور عبدالستار چیمہ سمیت دیگر رہنماؤں نے شرکت کی۔ شیخ محسن الیاس کی آمد پر کارکنان نے پھولوں کی پتیاں بچھاور کر کے ان کا فقید المثال استقبال کیا اور قیادت کے حق میں فلک شگاف نعرے لگائے

مزدور رہنماؤں کا کہنا ہے کہ یہ معاہدہ محنت کشوں کے اتحاد اور مسلسل جدوجہد کا ثمر ہے، جس سے نہ صرف ورکرز کا معیار زندگی بلند ہوگا بلکہ ادارے میں صنعتی امن بھی برقرار رہے گا۔ کارکنان نے نئے پیکیز پر بھرپور اطمینان کا اظہار کرتے ہوئے اسے اپنی بڑی کامیابی قرار دیا

